

## Kif l-UE qed tindirizza l-vjolenza abbaži tal-generu

Il-vjolenza abbaži tal-generu u dik domestika għadhom mifruxa fl-Ewropa, u jaffettwaw b'mod speċjali lin-nisa u lill-bniet. L-UE qed tiegħu miżuri biex twaqqaf dan.



©AdobeStock\_Me Studio

Il-biċċa l-kbira tal-pajjiżi tal-UE għandhom liġijiet li jindirizzaw il-vjolenza kontra xi hadd minhabba l-generu jew l-orjentazzjoni sesswali, iżda n-nuqqas ta' regoli komuni biex tiġi indirizzata l-kwistjoni kabbar il-problema. Huwa għalhekk li l-Parlament Ewropew insista fuq leġiżlazzjoni ġdida tal-UE dwar dan.

Għalkemm in-nisa u l-bniet huma l-vittmi ewlenin tal-vjolenza abbaži tal-generu, iżda tista' taffettwa wkoll lill-irġiel. Il-persuni LGBTQ+ ta' spiss ikunu wkoll fil-mira. Għandha konsegwenzi negattivi fil-livell individwali kif ukoll fil-familja, fil-komunità u fil-livell ekonomiku.

## Għal aktar informazzjoni

[Aqra dwar l-azzjonijiet tal-Parlament għall-ugwaljanza bejn il-ġeneri](#)

# Regoli tal-UE dwar il-ġlieda kontra l-vjolenza fuq in-nisa

F'April 2024 il-Parlament adotta l-ewwel [regoli tal-UE dwar il-ġlieda kontra l-vjolenza fuq in-nisa](#). L-għan huwa li tiġi evitata l-vjolenza abbażi tal-ġeneru u jiġu protetti l-vittmi, speċjalment in-nisa u l-vittmi tal-vjolenza domestika. Id-direttiva tappella għal liġijiet aktar b'saħħithom kontra l-vjolenza ċibernetika, assistenza aħjar għall-vittmi, passi għall-prevenzjoni tal-istupru u ż-żieda fil-fehim tal-kunsens sesswali.

Ir-regoli l-ġodda jipprojbixxu wkoll il-mutilazzjoni ġenitali femminili u ż-żwieġ furzat u jelenkaw linji gwida partikolari għal reati mwettqa online. Il-leġiżlazzjoni ser tinkludi wkoll lista itwal ta' ċirkostanzi aggravanti għal reati li għandhom iġorru pieni aktar severi, bħal reati kontra personalitajiet pubbliċi, ġurnalisti, jew difensuri tad-drittijiet tal-bniedem.

Ir-regoli jipprevedu li s-sikurezza u l-benesseri tal-vittmi għandhom jingħataw prijorità, inkluż billi jiġi offrut aċċess għal akkomodazzjoni protetta. Il-kura tas-saħħa għandha tkun aċċessibbli, inklużi s-servizzi tas-saħħa sesswali u riproduttiva.

Ir-regoli l-ġodda ser jidhru fis-seħh għoxrin jum wara l-pubblikazzjoni tagħhom fil-Ġurnal Uffiċjali tal-UE u l-istati membri għandhom tliet snin biex jimplimentawhom.

## Għal aktar informazzjoni

[Ara x'qed jagħmel il-Parlament għal Ewropa Soċjali](#)

# Id-dritt għall-abort jikkostitwixxi dritt fundamentali

F'[riżoluzzjoni adottata f'April 2024](#), il-Membri tal-PE heġġew lill-Kunsill iżid il-kura tas-saħħa sesswali u riproduttiva u d-dritt għal abort sikur u legali mal-[Karta tad-Drittijiet Fundamentali tal-UE](#) — [talba li għamli diversi drabi](#).

It-test iheġġeg lill-istati membri biex jiddekriminalizzaw bis-sħiħ l-abort f'konformità mal-[linji gwida tal-WHO tal-2022](#). Il-Membri tal-PE jistiednu lill-Kummissjoni tiżgura li l-organizzazzjonijiet li jaħdmu kontra l-ugwaljanza bejn il-ġeneri u d-drittijiet tan-nisa, inklużi d-drittijiet riproduttivi, ma jirċevux finanzjament mill-UE.

## Vjolenza minn sieħeb/sieħba f'battalji ta' kustodja

Huwa stmat li **22 % tan-nisa esperjenzaw vjolenza fiżika u/jew sesswali** minn sieħeb attwali jew minn ex sieħeb u **43 % esperjenzaw vjolenza psikoloġika**, li fil-biċċa l-kbira ma tiġix irrapportata.

F'Ottubru 2021, [il-Parlament appella](#) għal miżuri urgenti biex [jiġu protetti l-vittmi inkluż f'battalji ta' kustodja](#) fejn ikun hemm suspett ta' vjolenza. Dawn is-seduti ta' smiġh għandhom isiru f'ambjent adattat għat-tfal minn professjonisti mħarrġa. Il-Membri tal-PE talbu wkoll li l-pajjiżi tal-UE jgħinu lill-vittmi jiksbu indipendenza finanzjarja, li tippermettilhom iħallu relazzjonijiet abbużivi u vjolenti.

F'April 2022, il-Membri tal-PE appellaw lill-Kummissjoni Ewropea biex tipproponi linji gwida komuni tal-UE [biex tiproteġi d-drittijiet tat-tfal](#) fi proċedimenti tad-dritt ċivili, amministrattiv u tal-familja. Riżoluzzjoni adottata dwar dan qalet li s-smiġh tat-tfal għandu jitmexxa minn imħallef jew espert imħarreg u m'għandha ssir l-ebda pressjoni, inkluż mill-ġenituri. Il-Membri tal-PE appellaw ukoll lill-pajjiżi tal-UE biex jadottaw miżuri biex jgħaqqdu l-kawżi kriminali u ċivili sabiex jipprevjenu kwalunkwe diskrepanza bejn deċiżjonijiet ġudizzjarji u deċiżjonijiet legali oħra li huma ta' ħsara għat-tfal.

## Fastidju sesswali u vjolenza ċibernetika

F'Diċembru 2021, il-Membri tal-PE talbu lill-UE tadotta [definizzjoni komuni ta' vjolenza ċibernetika abbażi tal-ġeneru](#) u tagħmilha punibbli bil-liġi, b'penali minimi u massimi armonizzati għall-pajjiżi kollha tal-UE. Is-sejħa tibni minn [rapport tal-Parlament dwar il-fastidju online](#) mill-2016.

Fost l-azzjonijiet li għandhom jiġu kkastigati, il-Parlament jelenka l-fastidju ċibernetiku; l-istalking ċibernetiku; ksur tal-privatezza; ir-registrazzjoni u l-qsim ta' ritratti jew filmati ta' attakki sesswali; kontroll jew sorveljanza remota (inklużi spy apps); theddid u sejħiet għall-vjolenza; diskors ta' mibegħda sessista; it-twassil għall-ħsara li persuna tagħmel fuqha nnifisha; aċċess illegali għal messaġġi jew kontijiet tal-media soċjali; ksur tal-projbizzjonijiet ta' komunikazzjoni imposti mill-grati; kif ukoll it-traffikar tal-bnedmin.

## Il-Konvenzjoni ta' Istanbul

Il-finalizzazzjoni tal-adeżjoni tal-UE għall-[Konvenzjoni ta' Istanbul](#) tal-Kunsill tal-Ewropa dwar [il-prevenzjoni u l-ġlieda kontra l-vjolenza fuq in-nisa u l-vjolenza domestika](#) tibqa' prijorità politika. Il-pajjiżi kollha tal-UE ffirmawha, iżda xi wħud għad iridu jirratifikawha. F'Jannar 2021, il-Parlament laqa' l-intenzjoni tal-Kummissjoni li tipproponi [miżuri biex jintlaħqu l-oġettivi tal-Konvenzjoni ta' Istanbul fl-2021](#) jekk xi stati membri jkomplu jimblokkaw ir-ratifika tagħha mill-UE.

## Il-mutilazzjoni ġenitali femminili

Il-Parlament adotta liġijiet u riżoluzzjonijiet biex [jgħin fl-eliminazzjoni tal-mutilazzjoni ġenitali femminili](#) madwar id-dinja. Għalkemm il-prattika hija illegali fl-UE u xi Stati Membri jharrku anke meta titwettaq barra mill-pajjiż, huwa stmat li madwar 600,000 mara li jgħixu fl-Ewropa ġew soġġetti għall-mutilazzjoni ġenitali femminili u 180,000 tifla oħra jinsabu f'riskju għoli fi 13-il pajjiż Ewropew biss.

Fl-2019, [the Restorers](#), grupp ta' hames studenti mill-Kenja li żviluppaw app li tgħin lill-bniet jittrattaw il-mutilazzjoni ġenitali femminili, ġew magħzula għall-Premju Sakharov tal-Parlament għal-Libertà tal-Ħsieb.

## Nisa: il-vittmi ewlenin

- Waħda minn kull tliet nisa fl-UE esperjenzat vjolenza fiżika u/jew sesswali mill-età ta' 15-il sena 'l fuq
- Aktar minn nofs in-nisa kollha ġew iffastidjati sesswalment
- F'kwazi wieħed minn kull hames każijiet ta' vjolenza kontra n-nisa l-agressur huwa sieħeb intimu

*(Sors: [Il-vjolenza fuq in-nisa](#), stħarriġ madwar l-UE kkummissjonat mill-Aġenzija tal-Unjoni Ewropea għad-Drittijiet Fundamentali fl-2014)*

### Għal aktar informazzjoni

[Ara l- infografika tagħna dwar l-impatt tal-COVID-19 fuq in-nisa](#)

## Aqra aktar dwar id-drittijiet tan-nisa:

- [Kronoloġija: stadji importanti fil-ġlieda tal-UE għad-drittijiet tan-nisa \(filmat\)](#)
- [Bilanċ bejn ix-xogħol u l-ħajja privata: regoli ġodda dwar il-leave għall-kura tal-familja](#)
- [Negħlbu d-differenza bejn il-pagi tal-irġiel u n-nisa](#)
- [In-nisa fil-Parlament Ewropew \(infografika\)](#)

### Skedi informattivi

[Skeda informattiva – Myth-busting – Female Genital Mutilation \(FGM\) \(Kxi ta' dizinformazzjoni – Mutilazzjoni Ġenitali Femminili \(MGF\)\):](#)

[Skeda informattiva – EU action to combat violence against women \(Azzjoni tal-UE biex tiġġieled il-vjolenza kontra n-nisa\):](#)

[Skeda informattiva – Istanbul Convention – Combatting violence against women \(Il-Konvenzjoni ta' Istanbul – Il-ġlieda kontra l-vjolenza fil-konfront tan-nisa\) – 2016:](#)